

നിശ്ചയിച്ചിട്ടുണ്ട്. ഒരു ജില്ല ഒരു ഉൽപ്പന്നം എന്ന സമീപനം സ്വീകരിച്ചുകൊണ്ട് ഭക്ഷ്യ സംസ്കരണ മേഖലയിലെ സംരംഭങ്ങളുടെ ഉന്നമനത്തിനായി കേന്ദ്ര സർക്കാരിന്റെ ഭക്ഷ്യ സംസ്കരണ മന്ത്രാലയം മുഖേന സംസ്ഥാന സർക്കാരുമായി സഹകരിച്ച് പ്രധാനമന്ത്രി ഭക്ഷ്യ സംസ്കരണ വ്യവസായ ഉന്നമന പദ്ധതി രൂപീകരിച്ചിട്ടുണ്ട്.

(ബി) പാലക്കാട് ജില്ലയ്ക്ക് നിശ്ചയിച്ചിരിക്കുന്ന, വാഴയ്ക്കു അടിസ്ഥാനമാക്കിയുള്ള സംരംഭകർക്ക് ഈ പദ്ധതി തുടങ്ങുന്നതിനാവശ്യമായ മാർഗ്ഗ നിർദ്ദേശങ്ങളും പരിശീലന പരിപാടികളും നൽകാൻ തീരുമാനിച്ചിട്ടുണ്ടോ?

സംരംഭകർക്കാവശ്യമായ പരിശീലനം നൽകുന്നതിലേയ്ക്കായി എല്ലാ ജില്ലാ വ്യവസായ കേന്ദ്രങ്ങളിലും ഓരോ ജില്ലാ റിസോഴ്സ് പേഴ്സണുകളെ തെരഞ്ഞെടുത്തിട്ടുണ്ട്. പാലക്കാട് ജില്ലയിൽ 3 ജില്ലാ റിസോഴ്സ് പേഴ്സണുകളുടെ സഹായം ലഭ്യമാണ്. കൂടാതെ KIED എന്ന സ്ഥാപനവും പരിശീലനം നൽകുന്നുണ്ട്.

(സി) ഇല്ലെങ്കിൽ അത്തരം പരിശീലന പരിപാടികൾ തുടങ്ങാനാവശ്യമായ നടപടി സ്വീകരിക്കുമോയെന്നറിയിക്കാമോ?

സംരംഭകർക്കാവശ്യമായ പരിശീലനം നൽകുന്നതിലേയ്ക്കായി എല്ലാ ജില്ലാ വ്യവസായ കേന്ദ്രങ്ങളിലും ഓരോ ജില്ലാ റിസോഴ്സ് പേഴ്സണുകളെ തെരഞ്ഞെടുത്തിട്ടുണ്ട്. പാലക്കാട് ജില്ലയിൽ 3 ജില്ലാ റിസോഴ്സ് പേഴ്സണുകളുടെ സഹായം ലഭ്യമാണ്. കൂടാതെ KIED എന്ന സ്ഥാപനവും പരിശീലനം നൽകുന്നുണ്ട്.

#### പൊതുമേഖലാ സ്ഥാപനങ്ങളിലെ അസംസ്കൃത വസ്തുക്കളുടെ വാങ്ങലും വിൽപനയും

172 (1902) ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) പൊതുമേഖലാ സ്ഥാപനങ്ങൾ, സഹകരണ സ്പിന്നിംഗ് മില്ലുകൾ എന്നിവയിൽ 2020-21, 2021 ഏപ്രിൽ മുതൽ ജൂൺ വരെയുള്ള കാലയളവിൽ അസംസ്കൃത വസ്തുക്കൾ വാങ്ങിയതിന് വന്ന ചെലവും ഉൽപ്പന്നം വിറ്റതിന് ലഭിച്ച തുകയും എത്രയാണ്?

പൊതുമേഖലാ സ്ഥാപനങ്ങൾ, സഹകരണ സ്പിന്നിംഗ് മില്ലുകൾ എന്നിവയിൽ 2020-21, 2021 ഏപ്രിൽ മുതൽ ജൂൺ വരെയുള്ള കാലയളവിൽ അസംസ്കൃത വസ്തുക്കൾ വാങ്ങിയതിന് വന്ന ചെലവും ഉൽപ്പന്നം വിറ്റതിന് ലഭിച്ച തുകയും സംബന്ധിച്ച വിവരം അനുബന്ധം-1 ആയി ചേർത്തിരിക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) പ്രസ്തുത സ്ഥാപനങ്ങളിൽ വാങ്ങൽ, വിൽപന എന്നിവ നടത്തുന്നതിനുള്ള മാനദണ്ഡം എന്താണ്; അറിയിക്കുമോ?

പൊതുമേഖലാ സ്ഥാപനങ്ങളിലെ വാങ്ങൽ നടപടിക്രമങ്ങൾ സംസ്ഥാന സ്റ്റോർ പർച്ചേസ് മാനുവൽ അനുസരിച്ചുള്ള നടപടിക്രമങ്ങൾ പാലിച്ചുകൊണ്ടാണ് ചെയ്തുവരുന്നത്. അഞ്ച് ലക്ഷം രൂപ വരെ മൂല്യമുള്ള വാങ്ങലുകൾ ടെണ്ടർ നടപടിക്രമങ്ങൾ പാലിച്ചുകൊണ്ടും അഞ്ച് ലക്ഷത്തിന് മുകളിൽ മൂല്യമുള്ള വാങ്ങലുകൾ കേരള സർക്കാരിന്റെ ഇ-ടെണ്ടർ വെബ് പോർട്ടൽ മുഖേനയാണ് നടത്തിവരുന്നത്. ടെക്സ്റ്റ് ഓഫ് മേഖലയിലെ സ്ഥാപനങ്ങൾക്കാവശ്യമായ പ്രധാന അസംസ്കൃത വസ്തുവായ പരുത്തി, കോട്ടൺ കോർപ്പറേഷൻ ഓഫ് ഇന്ത്യ എന്ന കേന്ദ്ര സർക്കാർ സ്ഥാപനം മുഖേനയും, കേന്ദ്രീകൃത കോട്ടൺ പർച്ചേസ് കമ്മിറ്റി, ഇ-ടെണ്ടർ മുതലായ സംവിധാനങ്ങൾ മുഖേനയാണ് വാങ്ങുന്നത്. കമ്പനികളുടെ പ്രവർത്തന മേഖലയനുസരിച്ച് വ്യത്യസ്ത രീതിയിലാണ് ഉൽപ്പന്നങ്ങളുടെ വില്പന നടത്തുന്നത് മത്സരാധിഷ്ഠിത ടെണ്ടറുകളിൽ പങ്കെടുത്തുകൊണ്ടും വില്പനയ്ക്കായി ഡീലർമാരെ നിയമിച്ചുകൊണ്ടും വില്പന നടത്താറുണ്ട്. കൂടാതെ ചില സ്ഥാപനങ്ങളിൽ ഉപഭോക്താക്കൾക്ക് നേരിട്ട് നൽകിയും ഷോ റൂമുകൾ മുഖേനയും ഉൽപ്പന്നങ്ങളുടെ വില്പന നടത്തിവരുന്നു. എൻജിനീയറിംഗ് ഇലക്ട്രോണിക്സ് മേഖലയിലുള്ള സ്ഥാപനങ്ങളിൽ ഉപഭോക്താവിന്റെ ആവശ്യമനുസരിച്ച് ഡിസൈൻ ചെയ്ത് നിർമ്മിക്കുന്ന ഉൽപ്പന്നങ്ങൾ ഇതിനാവശ്യമായ ചെലവ് കണക്കിലെടുത്ത് ഉപഭോക്താവുമായി ചർച്ച ചെയ്ത് തീരുമാനിക്കുന്ന വിലനിലവാരമനുസരിച്ചും വില്പന നടന്നുവരുന്നു. ടെക്സ്റ്റ് ഓഫ് മേഖലയിലെ സ്ഥാപനങ്ങളുടെ പ്രധാന ഉൽപ്പന്നമായ നൂലിന്റെ വില്പന സ്ഥാപന മേധാവികൾ ഉൾപ്പെടുന്ന കമ്മിറ്റി പൊതു വിപണിയിലെ വിലയെ അടിസ്ഥാനപ്പെടുത്തി കാലാകാലങ്ങളിൽ അടിസ്ഥാന വില നിശ്ചയിച്ച് വിപണിയിൽ ലഭ്യമായ മികച്ച വിലയ്ക്ക് വില്പന നടത്തുന്നു. ചില സ്ഥാപനങ്ങൾ അംഗീകൃത ഉപഭോക്താക്കളിൽനിന്നും ക്വട്ടേഷനുകൾ ക്ഷണിച്ച് അതാത് ദിവസത്തെ ഉയർന്ന കമ്പോള വിലയനുസരിച്ചും വില്പന നടത്തിവരുന്നു.

(സി) ഈ സ്ഥാപനങ്ങളുടെ വൈദ്യുതി ബിൽ, ഇ.പി.എസ്., ഇ.എസ്.ഐ. മറ്റ് സ്റ്റാറ്റൂട്ടറി ഇനത്തിൽ അടക്കമുള്ള കുടിശ്ശികയുടെ വിശദാംശങ്ങൾ തരംതിരിച്ച് ലഭ്യമാക്കുമോ?

മേൽപ്പറഞ്ഞ സ്ഥാപനങ്ങളുടെ വൈദ്യുതി ബിൽ, ഇ.പി.എഫ്., ഇ.എസ്.ഐ., മറ്റ് സ്റ്റാറ്റൂട്ടറി ഇനത്തിലടക്കമുള്ള കുടിശ്ശികയുടെ വിശദാംശങ്ങൾ അനുബന്ധമായി ചേർത്തിരിക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.